

یادِ رفتگان

شیخ الحدیث و التفسیر حضرت مولانا مفتی شمس الدین صاحب رحمۃ اللہ علیہ

مولانا عبدالغفور حیدری

فاضل دارالعلوم دیوبند

سینیٹر و مرکزی سیکریٹری جنرل جمعیت علماء اسلام پاکستان

اللہ پاک ہر دور سے ایک ایسی مقدس جماعت پیدا فرماتے رہتے ہیں، جو ظاہراً و باطناً دین پر عمل کر کے اُمتِ محمدیہ (ﷺ) کے لیے رشد و ہدایت کا ذریعہ بنتی ہے۔ ہمارے اس اخیر دور میں اللہ پاک نے حضرات علماء دیوبند کو خاص طور پر اس مقصدِ عظیم کے لیے قبول فرمایا۔ اسی پاکیزہ جماعت کی ایک برگزیدہ ہستی مخدوم العلماء و الصلحاء شیخ الحدیث و التفسیر حضرت مولانا مفتی شمس الدین صاحب رحمۃ اللہ علیہ بھی تھے۔

ملک پاکستان کی جن چند چُنیدہ شخصیات کو عبقری یا نابغہ عصر کہا جاسکتا ہے، ان میں میرے محسن و مشفق استاذ، فاضل دارالعلوم دیوبند، شیخ المشائخ و شیخ الحدیث و التفسیر، سندھ کی بہت بڑی دینی درس گاہ جامعہ عربیہ مفتاح العلوم حیدرآباد کے مہتمم اور تادم آخرمفتی اعظم سندھ کے درجے پر فائز رہنے والے میرے استاذ مکرم و محترم حضرت مولانا مفتی شمس الدین صاحب نور اللہ مرقدہ سرفہرست ہیں، جو نہ صرف علم و عرفان، طریقت و روحانیت کے شہسوار تھے، بلکہ محقق، مدقق، محدث، تمام علوم و فنون کے بلند پایہ ماہر، مجتہد استاذ، صاحب فہم و فراست، اجل فقیہ ہونے کے ساتھ ساتھ وافر دولتِ درد اور متاعِ عشق سے بھی سرشار تھے، جو بہت شان سے جلیے اور بڑے باوقار انداز میں اس جہانِ فانی سے رخصت ہوئے۔

حضرت استاذ محترم کی فنائیت و بے نفسی کے متعلق میرا ذاتی مشاہدہ ہے کہ کبھی آپ نے ایک کلمہ بھی ایسا نہیں فرمایا، جس میں اپنی تعریف تو صیغ کی بو آتی ہو، حُبِ جاہ کا دور دور تک نشان نہ تھا۔

رجب المرجب
۱۴۴۲ھ

جو آدمی اللہ کے کاموں میں لگ جاتا ہے، اللہ اُس کے کاموں میں لگ جاتا ہے۔ (حضرت ابو بکر صدیق رضی اللہ عنہ)

آپؐ میں کسی ایسی مصلحت بینی کا دخل نہیں تھا، آپؐ وجدانی طور پر اپنے آپ کو ہر کمال سے عاری سمجھتے تھے۔ نام و نمود اور ظاہری وضع داری اور آ و بناوٹ جیسی چیزوں سے پاک و صاف ایک سیدھے سادے کھرے حق گو عالم دین تھے۔ حضرت استاذ محترم علماء کرام حتیٰ کہ اپنے شاگردوں و طلبہ کے ساتھ بھی بہت اکرام کے ساتھ پیش آتے، ہر ایک کے ساتھ ”جناب“، ”حضرت مولانا“ اور ”صاحب“ کے نام ضرور استعمال فرماتے۔ جامعہ کے بیت المال میں سے خرچ کرنے کے معاملے میں انتہائی درجے کے محتاط تھے۔ رفقاء کا بہت خیال رکھتے تھے۔ وقت کی بہت قدر کرتے تھے، مطالعہ، اسباق کے باقاعدہ نظام الاوقات تھے اور اس کی سخت پابندی کرتے اور طلبہ سے بھی کرواتے۔

حضرت استاذ محترم علوم اسلامیہ میں مہارت و فقاہت میں اعلیٰ مرتبہ کے حامل تھے، تمام اسلامی علوم و فنون میں دسترس حاصل تھی، جبکہ حدیث، اور فقہ میں اللہ تعالیٰ نے آپ کو خاص فہم اور مہارت عطا فرمائی تھی، جس کا اعتراف آپ کے اساتذہ نے بھی کیا اور معاصرین نے بھی۔ آپ نے عصر حاضر کے بعض مسائل میں ایسے تحقیقی فتاویٰ جاری کیے کہ اُن کی بدولت آپ کی فقاہت اور علمی رسوخ پر مہر تصدیق ثبت ہو گئی۔ آپ کے فتاویٰ نہایت تحقیق و تدقیق کے حامل ہو کرتے تھے، جس سے آپ کی فقاہت و ثقاہت جھلکتی تھی، آپ کو درس و تدریس اور فہم و کا خاص ملکہ حاصل تھا۔

استاذ محترم نے جس طرح بلند پایہ علماء جن میں شیخ الاسلام حضرت مولانا سید حسین احمد مدنیؒ، شیخ الادب والفقہ حضرت مولانا اعجاز علیؒ، حکیم الاسلام حضرت مولانا قاری محمد طیب قاسمیؒ (سابق مہتمم دارالعلوم دیوبند)، حضرت مولانا فخر الحسن مراد آبادیؒ، شیخ الحدیث حضرت مولانا عبدالحقؒ (اکوڑہ خٹک)، حضرت مولانا عبدالحق نیؒ، شیخ الحدیث حضرت مولانا عبدالرحمن کیمیل پورمیؒ، جامع المعقول والمنقول حضرت مولانا ولی اللہؒ (اوالے بابا)، شیخ القرآن حضرت مولانا غلام اللہ خانؒ اور شیخ الحدیث والتفسیر حضرت مولانا محمد یعقوبؒ (راوی والے) جیسے بلند پایہ اور علم کے دریاؤں سے علم حاصل کیا، اسی طرح بلند پایہ علماء اور علوم کے دریاؤں میں اس علم کو منتقل کیا۔

مفتی اعظم پاکستان حضرت مولانا مفتی ولی حسن ٹونکیؒ، وفاق المدارس العربیہ پاکستان کے سابق صدر شیخ الحدیث مولانا سلیم اللہ خانؒ، جرنیل جمعیت حضرت مولانا ڈاکٹر خالد محمود سومروؒ کے والد گرامی شیخ الحدیث والتفسیر حضرت مولانا علی محمد حقانیؒ جیسے جلیل القدر علماء آپ کے ہم سبق رہے۔

حضرت استاذ محترم کا ایک واقعہ آج بھی مجھے رشک دلاتا رہتا ہے، وہ یہ کہ جب حضرت استاذ محترم دارالعلوم دیوبند پڑھنے گئے تو رات ہو چکی تھی، تمام طلبہ سوچکے تھے، آپ بھوکے تھے اور آپ

برے لوگوں کی ہم نشینی سے تنہائی بدرجہا بہتر ہے اور تنہائی سے عظمت کی صحبت بدرجہا بہتر ہے۔ (حضرت ابو بکر صدیق رضی اللہ عنہ)

بھوکے ہی سو گئے تو حضرت مولانا سید حسین احمد مدنی رحمۃ اللہ علیہ کو خواب میں نبی کریم صلی اللہ علیہ وسلم زیارت نصیب ہوئی، آپ صلی اللہ علیہ وسلم نے فرمایا: ”اٹھو! ہمارا مہمان آیا ہے، وہ بھوکا ہے، اُسے کھانا کھلاؤ۔“ تو حضرت مدنی رحمۃ اللہ علیہ بیدار ہوئے اور گھر سے کھانا لیا اور آپ کو کھلایا، اللہ اکبر۔ حضرت استاذ محترم رحمۃ اللہ علیہ کی یادیں آج بھی دل و دماغ کو چراغاں کیے ہوئے ہیں کہ گردشِ ماہ و سال بھی اسے کبھی مدہم نہ کر سکیں گے۔

حضرت استاذ محترم رحمۃ اللہ علیہ جمعیت علماء اسلام کے منشور اور ملک میں اسلامی نظام کے نفاذ کی جدوجہد کے زبردست حامی تھے، آپ نے حیدرآباد میں جمعیت کی تنظیم سازی کے لیے عملاً بہت کام کیا، اکثر فرماتے تھے کہ: مسلک علماء دیوبند کی صرف ایک ہی جماعت ہونی چاہیے صرف جمعیت علماء اسلام، جس سے ہر محاذ کے لیے کام کیا جائے۔ متحدہ مجلس عمل کی الیکشن مہم میں بڑھ چڑھ کر حصہ لیا اور متحدہ مجلس عمل کی شاندار کامیابی پر بے انتہا خوش تھے اور فرمایا کہ: اسلام کو عزت عطا ہوئی اور کہا کہ جمعیت علماء اسلام، علماء دیوبند کی عزت کا نشان ہے۔

میرے استاذ مہربان قانون قدرت کے تحت مؤرخہ ۱۹ ربیع الاول ۱۴۳۲ھ مطابق ۲۳ فروری ۲۰۱۱ء بروز بدھ ہم سب کو داغِ مفارقت دے کر راہِ جنت ہوئے۔ جنازہ کے وقت اس پاک باز ہستی کے کمالات کا ہر شخص نے اعتراف کیا، ہزاروں آدمی اس سیرت ساز آدمی کی زندگی کا پرتو تھے، اکثریت علماء صوفیاء اور اللہ والوں کی تھی۔ رب جلیل ان سے راضی ہو جائے اور انہیں جنت الفردوس میں اعلیٰ قیام نصیب فرمائے اور مجھ ناچیز کے علم نافع سے استاذ محترم کو پورا پورا حصہ عطا فرمائے۔ اللہ تعالیٰ ان کے خاندان کو ان کی برکات عطا فرمائے اور سب کو عزت و عظمت سے نوازے اور حضرت استاذ محترم کے جاری کیے ہوئے دینی شعبوں کو جاری و ساری فرما کر آپ کے لیے ذخیرہ آخرت بنائے، آمین یا رب العالمین!

حضرت استاذ محترم رحمۃ اللہ علیہ کی زندگی بھی محمود تھی اور موت بھی محمود تھی۔ ہمارے استاذ محترم بھی انہی نفوسِ قدسیہ میں سے تھے، جنہیں دیکھنے کے لیے آسمان بھی مدت سے ترس رہا تھا:

ہزاروں سال نرگس اپنی بے نوری پہ روتی ہے
بڑی مشکل سے ہوتا ہے چمن میں دیدہ ور پیدا
اللہم اعطہ رحمة واسعة و مغفرة و ادخلہ فی جنات النعیم

